

মণিপুরনা চহী ২৮ গী মতুংদা হোকিগী ওলেম্পিয়ন ৪ পুথোক্তুনা অচৌবা মফম অমা কনবা ওল্লে



ইম্ফাল, জুলাই ২০ : কুমজা ১৯৯৮ কী সিওল ওলেম্পিক্তা মণিপুরদগী কে এস এচ থোইবনা হোকি মশালদা শরুক যারকরবা মতুং চহী ২৮ লৈরগা ও সি মণিপুরদগী হোকি গী ওলেম্পিয়ন মরি অমুক পুথোকপা অসিনা মণিপুরনা ইন্দিয়াগী হোকিদা অচৌবা মফম অমা কনবা ওল্লে।

মণিপুর হোকিগী প্রসিডেন্টগী থৌসু পুরিবা কে এস এচ থোইবনা সিওল ওলেম্পিক্তা মণিপুরগী ওইনা

হোকিগী অহানবা ওলেম্পিয়ন ওইদুনা লম্বী অমা শেল্লবনি।

হন্দক পাঙথোক্কদৌরিবা রিও ওলেম্পিক্তা মণিপুরদগী হোকিগী ওলেম্পিয়ন নুপী অনী অমসুং নুপা অনী পুন্না শাররোয় মরি অসিনা ইন্দিয়াগী মটু অহমগী ফিরোল শেংতুনা শারবা উৰা ফলগনি।

ওলেম্পিয়ন কে এস এচ থোইবনা লৈবাক অসিগী মহুং শিন্দুনা কুমজা ১৯৯৮ কী সিওল ওলেম্পিক্তাকী

মতুংদা মতম শাংনা ইন্দিয়াগী হোকি টিম ওলেম্পিক্তা কালিফাই ওইদবা অমদি কুমজা ২০১২ দা পাঙথোকখিবা লন্দন ওলেম্পিক্স গেমসতা মণিপুরদগী খদাংবম কোথাজিং ষ্টেন্দবাই ওইনা চংখি অদুব ওলেম্পিক্সতদি শরুক য়াখিদে।

সিওল ওলেম্পিক্তাকী মতুং চহী ২৮ লৈরগা ও সি রিও ওলেম্পিক্সকীদমক মণিপুরদগী হোকি শাররোয় মরিনা কালিফাই ওইরকপা

অসিনা মণিপুরগী শাররোয়শিংনা হোংনজমনগী মহুয় য়ানবগা লোয়না ইন্দিয়াগী হোকিদা মণিপুরনা অচৌবা ফিদা অমা কনবা ওল্লে।

হৌখিবা চহী কয়াদগী হৌনা মণিপুরনা ইন্দিয়াগী হোকিদা অচৌবা মতে পাঙদুনা লাকখি অদুব হুন্দক্কী রিও ওলেম্পিক্স গেমস অসিদগীদি মণিপুরগী হোকি শাররোয়শিংগী হোংনজমন অমদি কংথোকপা অদুব লৈবাক অসিনা ময়েক শেংনা খঙলে।

রিও ওলেম্পিক্স গেমসকীদমক মণিপুরদগী খদাংবম কোথাজিং, কাঙজম চাংলেম্না অদুগা নুপীগী হোকিদা পুখুম্বম সুশিলানা ইন্দিয়ন টিমগী কেপ্তেন ওইনা অদুগা থোকচোম অনুধা মথোয় মরিনা শরুক য়াগনি।

য়ান্না নহা ওইরিবা শাররোই পুখুম্বম সুশিলানা ইন্দিয়াগী নুপীগী হোকি টিমগী কেপ্তেন ওইনা রিও ওলেম্পিক্সত ইন্দিয়ন টিমব লুচিবা অসি এথোয়না যান্না তরাইনা লৌবা য়াদে। ইন্দিয়ন টিমগী কেপ্তেন ওইরকপা অসিনা লমদমসিগী হোমো চাওথোককিংঙাই অমসু ওইহলবনি।

চাংলেম্না অমসুং কোথাজিংনা ওলেম্পিক্সত লৈবাক অসিগী মহুং শি দুনা শরুক য়ারবদি হায়দুনা থন্দুনা লাকপা মঙলান অদু ওসিদি মঙফাওনবগা লোয়না রিও ওলেম্পিক্সতা শাররোয় অনী অসিনা যান্না ফজবা পার্ফোমেন্স পীগদৌরি।

মণিপুরদগী নুপী ও য়াওনা বোদি বিল্ডর ৯ মিষ্টর এসিয়া অমসুং মিষ্টর বর্ল্ডগীদমক খনত্রে



ইম্ফাল, জুলাই ২০ : চহীসিগী সেপ্টেম্বর থাদা ভুটান্দা পাঙথোক্কদৌরিবা ৫০ শুব মিষ্টর এসিয়া অমসুং চহীসিগী নবেম্বর থাদা ফ্রাঞ্চতা পাঙথোক্কদৌরিবা মিষ্টর বর্ল্ড বোদি বিল্ডিং চেম্পিয়নশিপ ২০১৬ তা শরুক য়ানবগীদমক মণিপুরগী নুপী ও য়াওনা বোদি বিল্ডর ৯ খনত্রে।

চেন্নাইগী কমরাজ মেমোরিএল হোলদা ওরাদগী ইন্দিয়ন বোদি বিল্ডরস ফেদরেশনা শীন্দুনা পাঙথোকখিবা টাইএলদা মণিপুরদগী নুপী বোদি বিল্ডর অহম অমসুং নুপা বোদি বিল্ডর মঙা অমদি ওফিসিএল অমনা শরুক য়াখিবনি।

ওল মণিপুর জিম্মাজিয়ম রেলফোর এসোসিএশনা শীন্দুনা শিংজমৈদা লৈবা

কংলৈ ফিটনেস সেন্সরদা পাঙথোকখিবা মণিপুর টিমগী ফাইনেল টাইএল অদুদী খল্লবা নুপী অহম অমদি নুপা বোদি বিল্ডর মঙা অদুনা শরুক য়াখিবদা নুপী অহম অমদি ওফিসিএল য়াওনা নুপা বোদি বিল্ডর তরুক খল্লকখিবনি।

ইন্দিয়ন বোদি বিল্ডরস ফেদরেশনা শীন্দুনা পাঙথোকখিবা টাইএল অদুনা মায় পাঙ্কনা মিষ্টর এসিয়া অমসুং মিষ্টর বর্ল্ডনা শরুক য়ানবগীদমক মণিপুরদগী খল্লববশিং অদুদি নুপীগী কাঙলুপ্তা টি এচ সারিতানা কেজি ৫২ গী কাঙলুপ্তা, টি এচ লৈমা চনুনা নুপীগী কেজি ৫২ গী কাঙলুপ্তা অদুগা কে রেবিতানা নুপীগী কেজি ৫২ গী কাঙলুপ্তা শরুক য়াগনি। এম দি

রাসমিরনা কেজি ৭০ গী কাঙলুপ্তা, এল রোবার্ট মাইতেনা কেজি ৬০ গী কাঙলুপ্তা, এন রাকেসনা কেজি ৭০ গী কাঙলুপ্তা, এস বুংচানা কেজি ৭৫ কী কাঙলুপ্তা অদুগা এন সুবজ কেজি ৭৫ কী কাঙলুপ্তা শরুক য়াগনি। লোয়না আই বি বি এফকী ওফিসিএল ওইনা মণিপুরদগী জুনিয়র মিষ্টর এসিয়া নেপ্রম কিয়নসু খল্লক্কৈ হায়রি।

নাংশিংবা য়াই, ইন্দিয়ন টাইএলদা য়াওনবগীদমক ওল মণিপুর জিম্মাজিয়ম রেলফোর এসোসিএশনা খল্লবা বোদি বিল্ডরশিং অসি থোইদোক হেন্দোক্কা লমদমসিগী মিংচং পুরকত্বা মশক নাইরবা গুড্তনি।

শৌপ্রাকপম বুংচা জুনিয়র মিষ্টর ইচি দয়াগী টাইটল লৌখিবদা নন্তনা মিষ্টর

মণিপুর খল্লগী টাইটল লৌখিবা বোদি বিল্ডরনি। এন সুবজ ইন্টারইন্দিয়া বোদি বিল্ডিং চেম্পিয়নশিপ্তা ওভর ওল তারকত্বা বোদি বিল্ডরনি।

নুপীগী কাঙলুপ্তা শরুক য়াগদৌরিবা টি এচ সারিতা দেবী বর্ল্ড চেম্পিয়নশিপ্তা ব্রোঞ্জ মেদল অদুগা এসিয়ন চেম্পিয়নশিপ্তা শিলভর মেদল লৌরকত্বা নুপীগী বোদি বিল্ডরনি। চহীসিগী মাচি থাদা মুন্সাইদা পাঙথোকখিবা মিস ইন্দিয়া ওভর ওলগী টাইটলস লৌখিবদা নন্তনা ওল ইন্দিয়া সুগর ক্লাসিক বোদি বিল্ডিং চেম্পিয়নশিপ্তা নুপীগী ওভর ওল টাইটল লৌরকপদা নন্তনা মিস মণিপুর খল্লগী ওভর ওল টাইটল লৌখিবা শরুক ইরবী বোদি বিল্ডরনি।

‘মতম শাংনা লায়কন্নদুনা লাকখিবা হোকি লেজেন্দ মহম্মদ সহিদ লৈখিদবা অসি ইন্দিয়ন হোকিগী অচৌবা মাঙজবনি’



ন্যু দিল্লি, জুলাই ২০ : ইন্দিয়াগী হামগী হোকি কেপ্তেন ওইরহা লেজেন্দরি হোকি প্লেয়র মহম্মদ সহিদ দেঙ্গি অমসুং জোন্সিস লায়নানা নাবদগী কিডনি অমসুং লিবরদা যান্না কা হোমো শোকচিখিবদগী লায়কন্নদুনা লাকখিবা অদু ওসি লৈখিঙ্গে।

মশাগী চহী ৫৬ তা লৈখিবদা হোকি

লেজেন্দ মহম্মদ সহিদনা লৈখিদবদা ইচি দয়াগী হোকি শাররোয়শিংনা থংমোয় শোব্লা নুংঙাইতবা ফোঙদোকত্রে।

কুমজা ১৯৬০ দা পোকখিবা হোকি লেজেন্দ মহম্মদ সহিদ মহাকী বোল দ্রিলিং অমসুং বোল পুশ চৌবদা মালেমনা শল্লইরবা হোকি শাররোয় অমা ওইরহা।

হোকি মশালদা মহাকী হেইশিংবা কয়

অদু ওসি ফাওবা মালেম শিনবা থুংনা নীংশিংনরি। মহম্মদ সহিদ ওসি অযুক গুরগাউন্দগী মেদান্তা হোস্পিটালদা লায়কন্নদা ওমদনা লৈখিদবনি।

জুন খাদগী হৌনা মহম্মদ সহিদ মশাগী ফীডম কা হোমো শোকচিখিবদগী আই সি য়ুদা থমদুনা যান্না কয় লায়কন্নদুনা লাকখিবনি।

লোয়না নুমিৎ খরনি মহাক কোমাদা

লৈদুনা অরুবা ফীডমদা লায়কন্নদুনা লৈখিবনি।

উত্তর প্রদেশতা পোকখিবা মহম্মদ সহিদনা ইন্দিয়ন হোকি টিমদা য়াওদুনা লৈবাক অসিগী মিংচং কয় পুরকখিবা শাররোয়নি। মহাক্সা কুমজা ১৯৮০ মোক্সো ওলেম্পিক্তা গোল্ড মেদল লৌরকখি। মদুদী মতুংদা মহম্মদ সহিদ অরুনা এরাই অমদি পদব্রী পীদুনা ইকায় খুন্সবা উংখি।

মহম্মদ সহিদনা কুমজা ১৯৮২ অমদি ১৯৮৬ কী এসিয়ন গেমসতসু লৈবাক অসিগী মহুং শিন্দুনা শালাখি। ইন্দিয়াগী হোকি লেজেন্দ ধনরাজ পিলেনা মহম্মদ সহিদ লৈখিদবদা থংমোয় শোক্কা অরুবা ফোদোকত্রে।

লৈবাক অসিগী স্থাইদগী শিংখানিংঙাই ওইরবা হোকি শাররোয় মহম্মদ সহিদ ফিল্ডনা খেল্লবদা মতমদি মহাক অসি মেজিঞ্জিয়ন অমনি। মহাক ইন্দিয়াগী মেচ খুদিংজা মায় পাঙ্কবা হোংনবদা অচৌবা যৌদাং লৌদুনা লাকখিবা তালবা মীশকনি হায়না ইচি দয়াগী হামগী হোকি কেপ্তেন ওইরহা ধনরাজ পিলেনা ফোঙদোকখি।

হোকি লেজেন্দ মহম্মদ সহিদনা লৈখিদবদা ইন্দিয়ন হোকিগী শাররোয় শ্রীজেননসু থংমোয় শোব্লা নুংঙাইতবা ফোঙদোকখিবা লোয়না মহম্মদ সহিদনা লৈখিদবা অসি ইন্দিয়ন হোকিগী অচৌবা মাঙজবা অমনি হায়খি।



ন্যু দিল্লি, জুলাই ২০ : মথং থাগী ওগুট ৫ দগী পাঙথোক্ক-দৌরিবা রিও ওলেম্পিক গেমসকী টিকেট অয়ান্না শরুক য়োনখিবগা লোয়না হৌজিক য়োনগদবা টিকেট মিল্লিয়ন অনীরোমতমক গুইরে।

রিও ওলেম্পিক গেমস অসিগীদমক অপুনবা টিকেট মিল্লিয়ন ৬.১ গী মনুংদা হৌজিক ফাওবদা টিকেট মিল্লিয়ন ৪.৪ য়োনত্রে।

রিও ওলেম্পিক গেমস অসিবু য়েংনবগীদমক মালেমগী তোঙান তোঙানবা লৈবাকশিংনা ওনলাইন্দা টিকেট কয় কল্লরি। অদুব মালেমগী তোঙান তোঙানবা লৈবাকশিংগী

মনুংদা অমেরিকা, ফ্রাঞ্চ, অর্জেন্টিনা, জর্মন অমদি জপাননা টিকেট লৈবগী চাং স্থাইদগী রাংনা লৈরি।

লৈবাক মঙা অসিনা রিও ওলেম্পিক্স গেমস অসিবু য়েংনবগীদমক মাঙজোননা টিকেট

কয় লেপুনা ওনলাইন্দা কল্লরি। রিও ওলেম্পিক্সকীদমক অপুনবা টিকেট মিল্লিয়ন ৬.১ গী মনুংদা চাদা ৭২ য়োনত্রে।

লেমহৌরিবা শরুক অসিগী মনুংদা ১.১ মিল্লিয়ন য়োনগদবা রাংলি।

টিকেট লৈবগী চাং অসি রিও ওলেম্পিক গেমস নকশিল্লকপগা লোয়না নোংম নোংমগী হেনগলকল্লি। রিও ওলেম্পিক গেমস নকশিল্লকপা অসিনা টিকেট লৈবগী চাং রাংখলকপা মরন্না ওর্গেনাইজর-শিংদা স্থাইদগী থৌ জিবা হায়বদু ওইরি।

ই টিকেটকী দিরেক্টর দোনোভান ফেরিটিনা ফোঙদোকখিবদা রিও ওলেম্পিক্সকী ভেন্যু অয়ান্না ফুল ওইনি হায়না পানরি। ফুল ওইদবসু মী য়েংবগী চাং অসিদি অদুদী মতিক রাংগনি।

করিশ্বল ভেন্যুইদা ফুল ওইরবা তারবদি টিকেটশিং জিনা থাদেকল্লবগী প্লানসু তৌরি হায়না মহাক্সা মথা তাখি।

নেসনল ষ্ট্রেং লিফটিং চেম্পিয়নশিপ ছটিশগরদা পাঙথোক্কগনি

ইম্ফাল, জুলাই ২০ : ইন্দিয়ন ষ্ট্রেং লিফটিং ফেদরেশনগী মিংয়েং মখাদা জম্মু এন্দ কাশ্মীর ষ্ট্রেং লিফটিং এসোসিএশনা শীন্দুনা চহীসিগী ওগুট থাদা পাঙথোক্কনি তৌরহা ২৩ শুব সেনিয়র মাষ্টর, মেন’স এন্ড রিমন’স নেসনল ষ্ট্রেং লিফটিং অমসুং ইনক্লুসিভ বেষ প্রেস চেম্পিয়নশিপ ২০১৬ খুদোংচাদবা খরদগী জম্মু এন্দ কাশ্মীরনা

য়েথোরকপদগী ছটিশগরদা ওইনা ওগুট ২১ দগী সেপ্তেম্বর ৪ ফাওবা পাঙথোক্কগনি।

চেম্পিয়নশিপ অসি ছটিশগর ষ্ট্রেং লিফটিং এসোসিএশনা শীন্দুনা পাঙথোক্কনি। হায়রিবা চেম্পিয়নশিপ অসিদা শরুক য়ানিবা মণিপুরগী জিম, ক্লব অমসুং ওর্গেনাইজেশনশিংগী শাররোয়শিংনা হৌজিক্তগী হৌনা শেম শানবা খঙহল্লকি।

রিমন’স লীগ প্রী কালিফায়র হৌরগনি

ইম্ফাল, জুলাই ২০ : ওল মণিপুর ফুটবোল এসোসিএশনা শীন্দুনা প্রী কালিফায়র রিমন’স লীগ ২০১৬ থা অসিগী ২২ দগী খুনন লম্পাক আর্টিফিসিএল টর্ফ গ্রাউন্ডদা টিম মঙানা শরুক য়াদুনা চখবা হৌরগনি।

লীগ অসিদা শরুক য়ারিবা টিমশিং অদুদি রাই দল্লিয়ু সি লংথবাল, ক্রিপস নাওরেমথোং, মণিপুর পুলিশ, এন রাই টি এচ সি ওক্রম চুথেক অমসুং ঙ্গি এস যু রাংখিনি লীগ অসিগী অচৌবা মেচ থা অসিগী ২২ দা মেচশিং শাগগনি।

L.G. MOTORS

AGRI MACHINERY & EQUIPMENT

TRACTOR

POWER TILLER

THRESHER

ROTAVATOR

REAPER BINDER

NO PROCESSING FEE

NO GUARANTOR

AREA COVER: MANIPUR STATE

OFFICE HOUR: 9.30AM TO 4.00PM

BRANCHES : MOIRANG PATLOU, THOUBAL OKRAM, KAKCHING OPPTS, SEKMAI KOUJENGLEIMA, SAMUROU NEAR MACHU HALL, NAMBOL



কোনু যৌরজুনা নিংখৌব খুরক্লগা মাবু কৌবগী মরম হংজরমই।	অদুদগী নিংখৌ মনাই অমনা নিংখৌ মহুং শিন্দুনা হায়রকই।	নিংখৌমদি মনাই মীশন নেজুনা গুহাদগী ঈশিং মথে লোয়না কনথোক্কা হৈদোকবনি
অদুদগী হৈগুজুত ওখৌমই হুংকুদেতা মেই অদুদগী মেইম হুংকুদেতা	অদুদগী হৈগুজুত ওখৌমই হুংকুদেতা মেই অদুদগী মেইম হুংকুদেতা	অদুদগী হৈগুজুত ওখৌমই হুংকুদেতা মেই অদুদগী মেইম হুংকুদেতা
ইনিংখৌব হন্দকমুকা করি করহা ইখৌদাং পাঙথোক্কদা লৈবগে।	তাবিয়ু এথোয়গী সনা কোনুগী লৌরিবা লুববা গুহাশি ইখঙ খঙইদানা শ্রক শ্রক করত্রে। যৌরি লিশাং অহম মরি খাদুনা য়েংবদা ঈশিং ফংহে। নহাক্তি ইরোলনুংদা লৈবা গুহা লাইপোক্কি অদুনা অমুতা কুমথবীদুনা য়েংবায়ু অসিনি।	অদুদগী হৈগুজুত ওখৌমই হুংকুদেতা মেই অদুদগী মেইম হুংকুদেতা
অদুদগী হৈগুজুত ওখৌমই হুংকুদেতা মেই অদুদগী মেইম হুংকুদেতা	অদুদগী হৈগুজুত ওখৌমই হুংকুদেতা মেই অদুদগী মেইম হুংকুদেতা	অদুদগী হৈগুজুত ওখৌমই হুংকুদেতা মেই অদুদগী মেইম হুংকুদেতা